

- ΚΡ. κοίλης μὲν ὅστις φλεβὸς ἀπέσταξεν φόνῳ
 ΠΑΙ. τί τῷδε χρῆσθαι; δύνασιν ἐκφέρει τίνα;
 ΚΡ. νόσους ἀπείργει καὶ τροφὰς ἔχει βίου.
 ΠΑΙ. ὁ δεύτερος δ' ἀριθμὸν ὃν λέγεις τί δρᾷ;
 ΚΡ. κτείνει, δρακόντων ἰὸς ὧν τῶν Γοργόνος. 1015
 ΠΑΙ. εἰς ἓν δὲ κραθέντ' αὐτὸν ἢ χωρὶς φορεῖς;
 ΚΡ. χωρὶς· κακῷ γὰρ ἐσθλὸν οὐ συμμίγνυται.
 ΠΑΙ. ὦ φιλότατη παῖ, πάντ' ἔχεις ὅσων σε δεῖ.
 ΚΡ. τούτῳ θανεῖται παῖς· σὺ δ' ὁ κτείνων ἔσει.
 ΠΑΙ. ποῦ καὶ τί δράσας; σὸν λέγειν, τολμᾶν δ' ἐμόν. 1020
 ΚΡ. ἐν ταῖς Ἀθήναις, δῶμ' ὅταν τοῦμόν μόλη.
 ΠΑΙ. οὐκ εὔ τόδ' εἶπας· καὶ σὺ γὰρ τοῦμόν ψέγεις.
 ΚΡ. πῶς; ἄρ' ὑπείδου τοῦθ' ὃ κάμ' εἰσέρχεται;
 ΠΑΙ. σὺ παῖδα δόξεις διολέσαι, κεῖ μὴ κτενεῖς.
 ΚΡ. ὀρθῶς· φθονεῖν γὰρ φασὶ μητρονίας τέκνοις. 1025
 ΠΑΙ. αὐτοῦ νυν αὐτὸν κτεῖν', ἵν' ἀρνήσει φόνους.
 ΚΡ. προλάζυμαι γοῦν τῷ χρόνῳ τῆς ἡδονῆς.
 ΠΑΙ. καὶ σὸν γε λήσεις πόσιν ἅ σε σπεύδει λαθεῖν.
 ΚΡ. οἷσθ' οὖν ὁ δρᾶσον; χειρὸς ἐξ ἐμῆς λαβὼν
 χρύσωμ' Ἀθήνας τόδε, παλαιὸν ὄργανον, 1030
 ἐλθὼν ἵν' ἡμῖν βουθυτεῖ λάθρα πόσις,
 δείπνων ὅταν λήγῃσι καὶ σπονδὰς θεοῖς
 μέλλωσι λείβειν, ἐν πέπλοις ἔχων τόδε
 κάθες βαλὼν εἰς πῶμα τῷ νεανία,
 ἰδίᾳ δέ, μὴ τι πᾶσι, χωρίσας ποτὸν 1035
 τῷ τῶν ἐμῶν μέλλοντι δεσπόζειν δόμων.
 κᾶνπερ διέλθῃ λαιμόν, οὔποθ' ἴξεται
 κλεινὰς Ἀθήνας, κατθανὼν δ' αὐτοῦ μενεῖ.

ου
 1011. φόνῳ B (?) φόνῳ C 1012. χρῆσθαι] L. Dindorfius,
 χρῆσθε libri. 1014. ἀριθμὸν] Nauckius, ἀριθμός libri. 1015.
 Γοργόνος] Dobraeus, γοργόνων libri. 1016. κραθέντ' αὐτὸν ἢ χωρὶς
 φορεῖς] Snapius, κραθέν (κραθέν B) ταῦτόν ἰχώρ' εἰσφορεῖς libri.
 1026. κτεῖν'] Barnesius, κτεῖνον libri. 1028. λαθεῖν] Stephanus,
 λαβεῖν libri. 1029. χειρὸς] Barnesius, χειρός libri. 1035. μὴ τι
 πᾶσι] Wakefieldius, μὴ ^{να} πᾶσι B μὴ πᾶσι C 1038. ἀθήνας
 libri.